

# आयकर गोलंबर से भट्टाचार्या रोड तक बनेगा फ्लाईओवर

हिन्दुस्तान

एक्सप्लूसिव

पटना | प्रियरंजन


आयकर गोलंबर से भट्टाचार्या रोड तक दो लेन का फ्लाईओवर बनेगा। दो किमी लंबे इस फ्लाईओवर का पीपीआर (आरंभिक प्रोजेक्ट रिपोर्ट) दिल्ली आईआईटी से जुड़ी एजेंसी 'पार' बना रही है। मंगलवार को एजेंसी की टीम पटना आएगी व प्रोजेक्ट का स्थल अध्ययन करेगी। पुल निर्माण निगम के अफसर भी स्थल पर एजेंसी के अधिकारियों के साथ होंगे। वहीं पर तय होगा कि इस फ्लाईओवर का आर्म किन-किन मोड़ पर गिराया जाए। टीम

मेट्रो योजना से जुड़े अधिकारियों से भी बात करेगी, ताकि दोनों योजनाएं सड़क के दो किनारे पर हो सके।

**अब तक है यह योजना :**

फ्लाईओवर को आयकर गोलंबर के पूर्वी छोर से शुरू होना है। डाकबंगला चौराहा होते हुए यह पुल एग्जीबिशन रोड गोलंबर के पास बने चिरैयाटांड पुल के ऊपर से गुजरेगा। भट्टाचार्य रोड के अंतिम छोर से दाहिने ओर मुड़कर सीडीए भवन के पास यह पुल गिरेगा। वहीं से चिरैयाटांड पुल का एक आर्म शुरू हो रहा है।

फ्लाईओवर को डाकबंगला चौराहे पर गांधी मैदान और स्टेशन रोड में दोनों तरफ गिराना है। लेकिन इसको अंतिम रूप पीपीआर बनाने वाली एजेंसी के स्थल अध्ययन के बाद ही दिया जा सकेगा।



**ये होंगे फायदे**

बेली रोड हर जाम बिन्दु पर डबल डेकर हो जाएगा। आयकर गोलंबर से भट्टाचार्य रोड तक जाम से मुक्ति मिल जाएगी। नीचे से वही वाहन गुजरेंगे, जिन्हें बाजार में कुछ काम हो वरना अधिसंख्य वाहन ऊपर-ऊपर ही गुजर जाएंगे। कंकड़बाग जाना भी आसान हो जाएगा।

**5** रोड पर वाहनों के अधिक दबाव को देखते हुए विकल्प जरूरी है। इसी लिहाज से विभाग इस नए फ्लाईओवर की संभावना पर विचार कर रहा है। सर्वे के बाद याजना को अंतिम रूप दिया जाएगा।

-नंदकिशोर यादव, पथ निर्माण मंत्री